



ଭାରତୀୟ ରିଜର୍ଭ ବ୍ୟାଙ୍କ

RESERVE BANK OF INDIA

RBI/2016-17/147

DCM (Plg) No.1341/10.27.00/2016-17

November 22, 2016

ଅଧ୍ୟକ୍ଷ/ ପରିଚଳନା ନିର୍ଦ୍ଦେଶକ/ ମୁଖ୍ୟ ନିର୍ବାହୀ ଅଧିକାରୀ

ସରକାରୀ କ୍ଷେତ୍ର ବ୍ୟାଙ୍କ/ ବେସରକାରୀ କ୍ଷେତ୍ର ବ୍ୟାଙ୍କ / ବିଦେଶୀ ବ୍ୟାଙ୍କ

ଆଞ୍ଚଳିକ ଗ୍ରାମ୍ୟ ବ୍ୟାଙ୍କ / ସହରୀ ସମବାୟ ବ୍ୟାଙ୍କ / ରାଜ୍ୟ ସମବାୟ ବ୍ୟାଙ୍କ/ ଜିଲ୍ଲା କେନ୍ଦ୍ରୀୟ ସମବାୟ ବ୍ୟାଙ୍କ

ମହାଶୟ

**ପ୍ରଚଳିତ ବିଶିଷ୍ଟ ବ୍ୟାଙ୍କ ନୋଟ୍ (ଏସ୍.ବି.ଏନ୍.) 500 ଓ 1000 ଟଙ୍କାର ବୈଧ ମୁଦ୍ରା ସ୍ବରୂପ ପ୍ରତ୍ୟାହାର-  
ପ୍ରବଞ୍ଚନାତ୍ମକ ପ୍ରଥା**

କେତେକ ଦୁର୍ବୃତ୍ତଙ୍କ ସହ ଅନ୍ଧ କେତେକ ବ୍ୟାଙ୍କ ଶାଖାର ଅଧିକାରୀ ମିଶି କେତେକ ସ୍ଥାନରେ ବିଶିଷ୍ଟ ବ୍ୟାଙ୍କ ନୋଟ୍ (ଏସ୍.ବି.ଏନ୍.)କୁ ଅସାଧୁ ଉପାୟରେ ଖାତାମାନଙ୍କରେ ଜମା ଓ ବିନିମୟ କରିବାରେ ଲିପ୍ତ ଥିବା ଆମ ଦୃଷ୍ଟିରୋଚ୍ଚର ହୋଇଛି ।

2. ଏଥିଯୋଗୁଁ ବ୍ୟାଙ୍କମାନଙ୍କୁ ସୂଚିତ କରି ଦିଆଯାଉଛି ଯେ, ପରିବର୍ଦ୍ଧିତ ସତର୍କତା ମାଧ୍ୟମରେ ଯଥାଶୀଘ୍ର ଏ ପ୍ରବଞ୍ଚନାତ୍ମକ ପ୍ରଥା ବନ୍ଦ ହେବା ସୁନିଶ୍ଚିତ କରନ୍ତୁ ଏବଂ ଏପ୍ରକାର କାର୍ଯ୍ୟରେ ଲିପ୍ତ ଅଧିକାରୀଙ୍କ ବିରୁଦ୍ଧରେ ଦୃଢ଼ କାର୍ଯ୍ୟାନୁଷ୍ଠାନ ଗ୍ରହଣ କରନ୍ତୁ ।

3. ବ୍ୟାଙ୍କମାନେ ସେମାନଙ୍କର ଗ୍ରାହକଙ୍କର ଖାତାରେ ବିଶିଷ୍ଟ ବ୍ୟାଙ୍କ ନୋଟ୍ ( ଏସ୍.ବି.ଏନ୍.) ସମ୍ବନ୍ଧୀୟ ବିନିମୟ ଓ ଜମା ବିଷୟରେ ଜାରୀ ହୋଇଥିବା ଅନୁଦେଶମାନଙ୍କର ଦୃଢ଼ ଅନୁପାଳନ ସୁନିଶ୍ଚିତ କରିବା ଆବଶ୍ୟକ . ଏହି ପରିପ୍ରେକ୍ଷୀରେ ବ୍ୟାଙ୍କ ଶାଖାମାନେ ନିମ୍ନୋକ୍ତ ବିଷୟରେ ସଠିକ୍ ରେକର୍ଡ ରଖିବା ଆବଶ୍ୟକ ।

i. ନଭେମ୍ବର 10, 2016 ଠାରୁ ପ୍ରତ୍ୟେକ ଜମା ବା ରଶୀ ଗ୍ରାହକ ଖାତାରେ ଜମାହୋଇଥିବା ବିନିର୍ଦ୍ଦିଷ୍ଟ ବ୍ୟାଙ୍କ ନୋଟର ମୂଲ୍ୟ- ଭିତ୍ତିକ ସବିଶେଷ ବିବରଣୀ ଓ ଅଣ- ବିଶିଷ୍ଟ ବ୍ୟାଙ୍କ ନୋଟର ସର୍ବମୋଟ ମୂଲ୍ୟ ।

ii. ନିୟମିତ ଓ ଅନିୟମିତ ଗ୍ରାହକମାନଙ୍କ ଦ୍ବାରା ବିନିମୟ ହେଉଥିବା ବିଶିଷ୍ଟ ବ୍ୟାଙ୍କ ନୋଟ୍ ( ଏସ୍.ବି.ଏନ୍.) ବିନିମୟ ସମ୍ବନ୍ଧୀୟ ଗ୍ରାହକ-ଭିତ୍ତିକ ଓ ମୂଲ୍ୟ-ଭିତ୍ତିକ ରେକର୍ଡ ।

ବ୍ୟାଙ୍କମାନେ ମଧ୍ୟ ସ୍ବଚ୍ଛାବଧିର ନୋଟିସ ମଧ୍ୟରେ ଏହିସବୁର ସବିଶେଷ ବିବରଣୀ ଦେବାକୁ ପ୍ରସ୍ତୁତ ରହିବା ଆବଶ୍ୟକ ।

4. ଦୟାକରି ପ୍ରାପ୍ତି ସ୍ବୀକାର କରନ୍ତୁ ।

ଆପଣଙ୍କର ବିଶ୍ବସ୍ତ

( ପି. ବିଜୟ କୁମାର )

ମୁଖ୍ୟ ମହାପ୍ରବନ୍ଧକ